

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀನ್ಯಾಸವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನ್ಯಾಸವಿಂಶತಿಃ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಿದ್ಧಂ ಸತ್ಸಂಪ್ರದಾಯೇ ಸ್ಥಿರ ಧಿಯಮನಘಂ ಶ್ರೋತ್ರಿಯಂ ಬ್ರಹ್ಮ ನಿಷ್ಠಂ
ಸತ್ವಸ್ಥಂ ಸತ್ಯ ವಾಚಂ ಸಮಯ ನಿಯತಯಾ ಸಾಧು ವೃತ್ತಾ ಸಮೇತಂ |
ಡಂಭಾಸೂಯಾದಿ ಮುಕ್ತಂ ಜಿತ ವಿಷಯಿ ಗಣಂ ದೀರ್ಘ ಬಂಧುಂ ದಯಾಳುಂ
ಸ್ವಾಲಿತ್ಯೇ ಶಾಸಿತಾರಂ ಸ್ವ ಪರ ಹಿತಪರಂ ದೇಶಿಕಂ ಭೂಷ್ಣುರೀಪ್ಸೇತ್ || ೧ ||

ಅಜ್ಞಾನ ಧ್ವಾಂತ ರೋಧಾದಘ ಪರಿಹರಣಾದಾತ್ಮ ಸಾಮ್ಯಾವಹತ್ವಾತ್
ಜನ್ಮ ಪ್ರಧ್ವಂಸಿ ಜನ್ಮ ಪ್ರದ ಗರಿಮತಯಾ ದಿವ್ಯ ದೃಷ್ಟಿ ಪ್ರಭಾವಾತ್ |
ನಿಷ್ಪ್ರತ್ಯೂಹಾನೃಶಂಸ್ಯಾನ್ನಿಯತ ರಸತಯಾ ನಿತ್ಯ ಶೇಷಿತ್ವ ಯೋಗಾತ್
ಆಚಾರ್ಯಃ ಸದ್ಭಿರಪ್ರತ್ಯುಪಕರಣ ಧಿಯಾ ದೇವವತ್ ಸ್ಯಾದುಪಾಸ್ಯಃ || ೨ ||

ಸದ್ಬುದ್ಧಿಃ ಸಾಧು ಸೇವೀ ಸಮುಚಿತ ಚರಿತಸ್ತತ್ತ್ವ ಬೋಧಾಭಿಲಾಷೀ
ಶುಶ್ರೂಷುಸ್ತ್ಯಕ್ತ ಮಾನಃ ಪ್ರಣಿಪತನ ಪರಃ ಪ್ರಶ್ನಕಾಲ ಪ್ರತಿಕ್ಷಃ |
ಶಾಂತೋ ದಾಂತೋಽನಸೂಯುಃ ಶರಣಮುಪಗತಃ ಶಾಸ್ತ್ರ ವಿಶ್ವಾಸ ಶಾಲೀ
ಶಿಷ್ಯ ಪ್ರಾಪ್ತಃ ಪರೀಕ್ಷಾಂ ಕೃತವಿದಭಿಮತಂ ತತ್ತ್ವ ತಃ ಶಿಕ್ಷಣೀಯಃ || ೩ ||

ಸ್ವಾಧೀನಾಶೇಷ ಸತ್ತಾ ಸ್ಥಿತಿ ಯತನ ಫಲಂ ವಿದ್ಧಿ ಲಕ್ಷ್ಮೀಶಮೇಕಂ
ಪ್ರಾಪ್ಯಂ ನಾನ್ಯಂ ಪ್ರತೀಯಾ ನ ಚ ಶರಣತಯಾ ಕಂಚಿದನ್ಯಂ ವೃಣೀಯಾಃ |
ಏತಸ್ಮಾದೇವ ಪುಂಸಾಂ ಭಯಮಿತರದಪಿ ಪ್ರೇಕ್ಷ್ಯ ಮೋಜ್ಞೇಸ್ತದಾಜ್ಞಾಂ
ಇತ್ಯೇಕಾಂತೋಪದೇಶಃ ಪ್ರಥಮಮಿಹ ಗುರೋರೇಕ ಚಿತ್ತೇನ ಧಾರ್ಯಃ || ೪ ||

ಮೋಕ್ಷೋಪಾಯಾರ್ಹತೈವಂ ಭವತಿ ಭವ ಭೃತಾಂ ಕಸ್ಯಚಿತ್ ಕ್ವಾಪಿ ಕಾಲೇ
ತದ್ವದ್ ಭಕ್ತಿ ಪ್ರಪತ್ಯೋರಧಿಕೃತಿ ನಿಯಮಸ್ತಾದೃಶಾ ಸ್ಯಾನ್ನಿಯತ್ಯಾ |

ಶಕ್ತಾಶಕ್ತಾದಿ ತತ್ತತ್ಪರುಷ ವಿಷಯತಃ ಸ್ಥಾಪ್ಯತೇ ತದ್ವ್ಯವಸ್ಥಾ
ಯಚ್ಚಾಹುಸ್ತದ್ವಿಕ್ಲಬ್ಧಃ ಸಮ ಇತಿ ಕತಿಚಿತ್ ತತ್ಕಲಸ್ಯಾವಿಶೇಷಾತ್ || ೫ ||

ಸಾನುಕ್ರೋಶೇ ಸಮರ್ಥೇ ಪ್ರಪದನಮೃಷಿಭಿಃ ಸ್ಮರ್ಯತೇಽಭೀಷ್ಟ ಸಿದ್ಧಿಃ
ಲೋಕೇಽಪ್ಯೇತತ್ ಪ್ರಸಿದ್ಧಂ ನ ಚ ವಿಮತಿರಿಹ ಪ್ರೇಕ್ಷ್ಯತೇ ಕ್ವಾಪಿ ತಂತ್ರೇ |
ತಸ್ಮಾತ್ ಕೈಮುತ್ಯ ಸಿದ್ಧಂ ಭಗವತಿ ತು ಭರನ್ಯಾಸ ವಿದ್ಯಾನುಭಾವಂ
ಧರ್ಮ ಸ್ಥೇಯಾಶ್ಚ ಪೂರ್ವೇ ಸ್ವ ಕೃತಿಷು ಬಹುಧಾ ಸ್ಥಾಪಯಾಂ-
ಚಕ್ರರೇವಂ || ೬ ||

ಶಾಸ್ತ್ರ ಪ್ರಾಮಾಣ್ಯ ವೇದೀ ನನು ವಿಧಿ ವಿಷಯೇ ನಿರ್ವಿಶಂಕೋಽಧಿಕಾರೀ
ವಿಶ್ವಾಸಸ್ಯಾಂಗಭಾವೇ ಪುನರಿಹ ವಿದುಷಾ ಕಿಂ ಮಹತ್ವಂ ಪ್ರಸಾಧ್ಯಂ |
ಮೈವಂ ಘೋರಾಪರಾಧೈಃ ಸಪದಿ ಗುರು ಫಲೇ ನ್ಯಾಸ ಮಾತ್ರೇಣ ಲಭ್ಯೇ
ಶಂಕಾ ಪಾಷ್ಣಿ ಗ್ರಹಾರ್ಹಾ ಶಮಯಿತುಮುಚಿತಾ ಹೇತುಭಿಸ್-
ತತ್ತದಹ್ಯೇಃ || ೭ ||

ನೇಹಾಭಿಕ್ರಾಂತಿ ನಾಶೋ ನ ಚ ವಿಹತಿರಿಹ ಪ್ರತ್ಯವಾಯೋ ಭವೇದಿತಿ
ಉಕ್ತಂ ಕೈಮುತ್ಯ ನೀತ್ಯಾ ಪ್ರಪದನ ವಿಷಯೇ ಯೋಜಿತಂ ಶಾಸ್ತ್ರವಿಧಿಃ |
ತಸ್ಮಾತ್ ಕ್ಷೇತ್ರೇ ತದರ್ಹೇ ಸುವಿದಿತ ಸಮಯೈರ್ದೇಶಿಕೈಃ ಸಮ್ಯಗುಪ್ತಂ
ಮಂತ್ರಾಖ್ಯಂ ಮುಕ್ತಿ ಬೀಜಂ ಪರಿಣತಿ ವಶತಃ ಕಲ್ಪತೇ ಸತ್ಪಲಾಯ || ೮ ||

ನ್ಯಾಸಃ ಪ್ರೋಕ್ತೋಽತಿರಿಕ್ತಂ ತಪ ಇತಿ ಕಥಿತಃ ಸ್ವಧ್ವರಶ್ಚಾಸ್ಯ ಕರ್ತಾ
ಅಹಿಬುಧ್ನೋಽಪ್ಯನ್ವವಾದೀದಗಣಿ ದಿವಿಷದಾಮುತ್ತಮಂ ಗುಹ್ಯಮೇತತ್ |
ಸಾಕ್ಷಾನೋಕ್ಷಾಯ ಚಾಸೌ ಶ್ರುತ ಇಹ ತು ಮುಧಾ ಬಾಧ ಶಂಕಾ ಗುಣಾಧ್ಯೇ
ತನ್ನಿಷೋ ಹ್ಯನ್ಯ ನಿಷ್ಣಾ ಪ್ರಭುರತಿಶಯಿತುಂ ಕೋಟಿ
ಕೋಟ್ಯಂಶತೋಽಪಿ || ೯ ||

ನಾನಾ ಶಬ್ದಾದಿ ಭೇದಾದಿತಿ ತು ಕಥಯತಾ ಸೂತ್ರಕಾರೇಣ ಸಮ್ಯಕ್
ನ್ಯಾಸೋಪಾಸೇ ವಿಭಕ್ತೇ ಯಜನ ಹವನವಚ್ಛಬ್ದ ಭೇದಾದಭಾಕ್ತಾತ್ |

ಆಖ್ಯಾ ರೂಪಾದಿ ಭೇದಃ ಶ್ರುತ ಇತರಸಮಃ ಕಿಂ ಚ ಭಿನ್ನೋಽಧಿಕಾರಃ

ಶೀಘ್ರ ಪ್ರಾಪ್ತ್ಯಾದಿಭಿಃ ಸ್ಯಾಜ್ಜಗುರಿತಿ ಚ ಮಧೂಪಾಸನಾದೌ ವ್ಯವಸ್ಥಾಂ || ೧೦ ||

ಯತ್ಕಿಂಚಿದ್ರಕ್ಷಣೇಯಂ ತದವನ ನಿಪುಣೇ ನ್ಯಸ್ಯತೋಽಕಿಂಚನಸ್ಯ

ಪ್ರಸ್ತಷ್ಟಂ ಲೋಕ ದೃಷ್ಟ್ಯಾಪ್ಯವಗಮಿತ ಇಹ ಪ್ರಾರ್ಥನಾದ್ಯಂಗ ಯೋಗಃ |

ತಸ್ಮಾತ್ ಕರ್ಮಾಂಗಕರ್ತವ್ಯಂ ವ್ಯಪನಯತಿ ಪರಾಪೇಕ್ಷಣಾಭಾವ ವಾದಃ

ಸಾಂಗೇ ತ್ವಷ್ಟಾಂಗ ಯೋಗ ವ್ಯವಹೃತಿ ನಯತಃ ಷಡ್ವಿಧತ್ವೋಪಚಾರಃ || ೧೧ ||

ಪಂಚಾಪ್ಯಂಗಾನ್ಯಭಿಜ್ಞಾಃ ಪ್ರಣಿಜಗುರವಿನಾಭಾವ ಭಾಂಜಿ ಪ್ರಪತ್ತೇಃ

ಕೈಶ್ಚಿತ್ ಸಂಭಾವಿತತ್ವಂ ಯದಿಹ ನಿಗದಿತಂ ತತ್ ಪ್ರಪತ್ತುತ್ತರಂ ಸ್ಯಾತ್ |

ಅಂಗೇಷ್ಟಂಗಿತ್ವ ವಾದಃ ಫಲ ಕಥನಮಿಹ ದ್ವಿ ತ್ರಿ ಮಾತೋಕ್ತಯಶ್ಚ

ಪ್ರಾಶಸ್ತ್ಯಂ ತತ್ರ ತತ್ರ ಪ್ರಣಿದಧತಿ ತತಃ ಸರ್ವವಾಕ್ಯೈಕಕಂಠ್ಯಂ || ೧೨ ||

ರಕ್ಷಾಪೇಕ್ಷಾ ಸ್ವಸಾಹ್ಯ ಪ್ರಣಯವತಿ ಭರನ್ಯಾಸ ಆಜ್ಞಾದಿ ದಕ್ಷೇ

ದೃಷ್ಟ್ವಾ ನಾಽತ್ರ ಪ್ರಪತ್ತಿ ವ್ಯವಹೃತಿರಿಹ ತನ್ಮೇಳನೇ ಲಕ್ಷಣಂ ಸ್ಯಾತ್ |

ಗೇಹಾಗತ್ಯಾದಿ ಮಾತ್ರೇ ನಿಪತತು ಶರಣಾಗತ್ಯಭಿಖ್ಯೋಪಚಾರಾತ್

ಯದ್ವಾಽನೇಕಾರ್ಥ ಭಾವಾದ್ಭವತಿ ಹಿ ವಿವಿಧಃ ಪಾಲನೀಯತ್ವ ಹೇತುಃ || ೧೩ ||

ಆತ್ಮಾತ್ಮೀಯ ಸ್ವರೂಪ ನ್ಯಸನಮನುಗತಂ ಯಾವದರ್ಥಂ ಮುಮುಕ್ಷೋಃ

ತತ್ತಜ್ಞಾನಾತ್ಮಕಂ ತತ್ ಪ್ರಥಮಮಥ ವಿಧೇಃ ಸ್ಯಾದುಪಾಯೇ ಸಮೇತಂ |

ಕೈಂಕರ್ಯಾಖ್ಯೇ ಪುಮರ್ಥೇಽಪ್ಯನುಷಜತಿ ತದಪ್ಯರ್ಥನಾ ಹೇತುಭಾವಾತ್

ಸ್ವಾಭೀಷ್ಟಾನನ್ಯ ಸಾಧ್ಯಾವಧಿರಿಹ ತು ಭರನ್ಯಾಸ ಭಾಗೋಽಂಗಿಭೂತಃ || ೧೪ ||

ನ್ಯಾಸಾದೇಶೇಷು ಧರ್ಮ ತ್ಯಜನ ವಚನತೋಽಕಿಂಚನಾಧಿಕ್ರಿಯೋಕ್ತಾ

ಕಾರ್ಪಣ್ಯಂ ವಾಽಂಗಮುಕ್ತಂ ಭಜನವದಿತರಾಪೇಕ್ಷಣಂ ವಾಽಪ್ಯಪೋಥಂ |

ದುಃಸಾಧೇಚ್ಛೋದ್ಯಮೌ ವಾ ಕ್ವಚಿದುಪಶಮಿತಾವನ್ಯಸಂಮೇಳನೇ ವಾ

ಬ್ರಹ್ಮಾಸ್ತ್ರ ನ್ಯಾಯ ಉಕ್ತಸ್ತದಿಹ ನ ವಿಹತೋ ಧರ್ಮ ಆಜ್ಞಾದಿ ಸಿದ್ಧಃ || ೧೫ ||

ಆದೇಷ್ಟುಂ ಸ್ವಪ್ರಪತ್ತಿಂ ತದನುಗುಣ ಗುಣಾದ್ಯನ್ವಿತಂ ಸ್ವಂ ಮುಕುಂದೋ

ಮಾಮಿತ್ಯುಕ್ತ್ಯೈಕಶಬ್ದಂ ವದತಿ ತದುಚಿತಂ ತತ್ರ ತಾತ್ಪರ್ಯಮೂಹ್ಯಂ |

ತತ್ಪ್ರಾಪ್ತ್ಯ ಪ್ರಾಪಕೈಕ್ಯಂ ಸಕಲ ಫಲದತಾಂ ನ್ಯಾಸತೋಽನ್ಯಾನಪೇಕ್ಷಾಂ
 ಪ್ರಾಧಾನ್ಯಾದ್ಯಂ ಚ ಕಿಂಚಿತ್ ಪ್ರಥಯತಿ ಸ ಪರಂ ಶ್ರೀಸಖೇ
 ಮುಕ್ತುಪಾಯೇ || ೧೬ ||

ಸ್ವಾಭೀಷ್ಟ ಪ್ರಾಪ್ತಿ ಹೇತುಃ ಸ್ವಯಮಿಹ ಪುರುಷೈಃ ಸ್ವೀಕೃತಃ ಸ್ಯಾದುಪಾಯಃ
 ಶಾಸ್ತ್ರೇ ಲೋಕೇ ಚ ಸಿದ್ಧಃ ಸ ಪುನರುಭಯಥಾ ಸಿದ್ಧ ಸಾಧ್ಯ ಪ್ರಭೇದಾತ್ |
 ಸಿದ್ಧೋಪಾಯಸ್ತು ಮುಕ್ತೌ ನಿರವಧಿಕ ದಯಃ ಶ್ರೀಸಖಿಃ ಸರ್ವಶಕ್ತಿಃ
 ಸಾಧ್ಯೋಪಾಯಸ್ತು ಭಕ್ತಿನ್ಯಸನಮಿತಿ ಪೃಥಕ್ ತದ್ವಶೀಕಾರ ಸಿದ್ಧಿಃ || ೧೭ ||

ಅತ್ಯಂತಾಕಿಂಚಿನೋಽಹಂ ತ್ವದಪಚರಣತಃ ಸನ್ನಿವೃತ್ತೋಽದ್ಯ ನಾಥ
 ತ್ವತ್ಸೇವೈಕಾಂತ ಧೀಃ ಸ್ಯಾಂ ತ್ವಮಸಿ ಶರಣಮಿತ್ಯಧ್ಯವಸ್ಯಾಮಿ ಗಾಥಂ |
 ತ್ವಂ ಮೇ ಗೋಪಾಯಿತಾ ಸ್ಯಾಸ್ತ ಯಿ ನಿಹಿತಭರೋಽಸ್ಮೈವಮಿತ್ಯರ್ಪಿತಾತ್ಮಾ
 ಯಸ್ಮೈ ಸ ನ್ಯಸ್ತ ಭಾರಃ ಸಕೃದಥ ತು ಸದಾ ನ ಪ್ರಯಸ್ಯೇತ್
 ತದರ್ಥಂ || ೧೮ ||

ತ್ಯಕ್ಲೋಪಾಯಾನಪಾಯಾನಪಿ ಪರಮಜಹನ್ಮಧ್ಯಮಾಂ ಸ್ವಾರ್ಹ ವೃತ್ತಿಂ
 ಪ್ರಾಯಶ್ಚಿತ್ತಂ ಚ ಯೋಗ್ಯಂ ವಿಗತ ಋಣತತಿದ್ವಂದ್ವ ವಾತ್ಯಾಂ ತಿತಿಕ್ಷುಃ |
 ಭಕ್ತಿ ಜ್ಞಾನಾದಿ ವೃದ್ಧಿಂ ಪರಿಚರಣಗುಣಾನ್ ಸತ್ಸಮೃದ್ಧಿಂ ಚ ಯುಕ್ತಾಂ
 ನಿತ್ಯಂ ಯಾಚೇದನನ್ಯಸ್ತದಪಿ ಭಗವತಸ್ತಸ್ಯ ಯದ್ವಾಽಪ್ತ ವರ್ಗಾತ್ || ೧೯ ||

ಆಜ್ಞಾ ಕೈಂಕರ್ಯ ವೃತ್ತಿಷ್ಟನಘ ಗುರುಜನ ಪ್ರಕ್ರಿಯಾ ನೇಮಿ ವೃತ್ತಿಃ
 ಸ್ವಾರ್ಹಾನುಜ್ಞಾತ ಸೇವಾ ವಿಧಿಷು ಚ ಶಕನೇ ಯಾವದಿಷ್ಟಂ ಪ್ರವೃತ್ತಃ |
 ಕರ್ಮ ಪ್ರಾರಬ್ಧ ಕಾರ್ಯಂ ಪ್ರಪದನ ಮಹಿಮ ಧ್ವಸ್ತ ಶೇಷಂ ದ್ವಿರೂಪಂ
 ಭುಕ್ತ್ವಾ ಸ್ವಾಭೀಷ್ಟ ಕಾಲೇ ವಿಶತಿ ಭಗವತಃ ಪಾದಮೂಲಂ ಪ್ರಪನ್ನಃ || ೨೦ ||

ಶ್ರುತ್ಯಾ ಸ್ಮೃತ್ಯಾದಿಭಿಶ್ಚ ಸ್ವಯಮಿಹ ಭಗವದ್ವಾಕ್ಯ ವರ್ಗೈಶ್ಚ ಸಿದ್ಧಾಂ
 ಸ್ವಾತಂತ್ಯೇ ಪಾರತಂತ್ಯೇಽಪ್ಯನಿತರ ಗತಿಭಿಃ ಸದ್ಭಿರಾಸ್ಥಿಯಮಾನಾಂ |
 ವೇದಾಂತಾಚಾರ್ಯ ಇತ್ಥಂ ವಿವಿಧ ಗುರುಜನ ಗ್ರಂಥ ಸಂವಾದವತ್ಯಾ
 ವಿಂಶತ್ಯಾ ನ್ಯಾಸವಿದ್ಯಾಂ ವ್ಯವೃಣುತ ಸುಧಿಯಾಂ ಶ್ರೇಯಸೇ
 ವೇಂಕಟೇಶಃ || ೨೧ ||

ಸಂಸಾರಾವರ್ತ ವೇಗ ಪ್ರಶಮನಶುಭದೃಗ್ಗೇಶಿಕ ಪ್ರೇಕ್ಷಿತೋಽಹಂ

ಸಂತ್ಯಕ್ತೋಽನ್ಯೈರುಪಾಯೈರನುಚಿತ ಚರಿತೇಷ್ಟದ್ಯ ಶಾಂತಾಭಿಸಂಧಿಃ |

ನಿಃಶಂಕಸ್ತತ್ತ್ವದೃಷ್ಟ್ಯಾ ನಿರವಧಿಕದಯಂ ಪ್ರಾರ್ಥ್ಯ ಸಂರಕ್ಷಕಂ ತ್ವಾಂ

ನ್ಯಸ್ಯ ತ್ವತ್ಪಾದಪದ್ಮೇ ವರದ ನಿಜಭರಂ ನಿರ್ಭರೋ ನಿರ್ಭಯೋಽಸ್ಮಿ || ೨೨ ||

|| ಇತಿ ಶ್ರೀನ್ಯಾಸವಿಂಶತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||